



Basilius honestis parentibus natus, atq; omni genere uirtutum educatus est. Cum autem is felici ingenio esset præditus, à pueris operam literis dedit, & artium fundamenta egregie iecit. Postea uero se ad uarias Academias contulit, atque præclaris studijs incumbendo in uirum doctissimum euafit. Inde etiam Iurisprudentię operam nauuit, atq; tanta felicitate perrexit, ut omnium acclamatione Legum Doctor crearetur. Huic eruditioni animi prudentiam atq; dicendi raram facundiam coniunxerat. Id cum Ihenensis Academiæ professores percepissent, hunc Basilius in suum ordinem cooptarunt, atq; quid iuris & æquitatis sit, iuuentuti explicare uoluerunt. eam prouinciam Basilius suscepit, & sua doctrina auditoribus plurimū profuit. Postea quoq; animum adscribendum conuertit, & Institutiones Iustiniani commētarijs doctissimis illustrauit, quæ breui in studiosorum gratiam publicabuntur. Hac ratione docendo & scribendo Basilius pergit, atq; Ihenensi scholæ ornamento exist. Anon.